

HEILSUFRØÐILIGA STARVSSTOVAN

Vestsalmon
Postrúm 82
FO-410 KOLLAFJØRÐUR

Tórshavn, hin 17. januar 2003
Málnr.: 613-200000826-10
Tykkara málnr.:
Málsviðgeri: EE / Tlf.: 35 64 20

UMHVØRVISGÓÐKENNING AV VIRKINUM HJÁ P/F VESTSALMON Í KOLLAFIRÐI

1	Góðkenning.....	2
2	Umsóknin	2
2.1	Viðkomandi tekningar.....	2
3	Lýsing av virkinum	2
4	Málsviðgerð.....	3
5	Góðkenningartreytir	3
5.1	Innrætting og rakstur	3
5.2	Óljóð.....	3
5.3	Luftútleiðing.....	3
5.4	Vatn og spillvatn	4
5.5	Kemikaliugoymsla	4
5.6	Burturkast.....	4
5.7	Óhapp	4
5.8	Innaneftirlit.....	4
5.9	Rakstrarskráseting / Umhvørvisfrágreiðing ..	5
	Almennar treytir	5
	Kæruvegleiðing.....	6

Falkavegur 6, 2. hædd

FO-100 Tórshavn

Faroe Islands

Tel. +298 356 400

Fax. +298 356 401

E-mail: feagency@hfs.fo

Homepage: <http://www.hfs.fo>

1 Góðkenning

Við heimild í grein 26 í lögtingslóg nr. 134 um umhvörvisvernd frá 29. október 1988 og grein 1, stk. 4 í kunngerð nr. 54 frá 3. maí 1994, um at leggja eftirlits- og umsitingaruppgávur eftir umhvörvisverndarlógini til Heilsufrøðiliga starvsstovuna, verður við hesum sagt frá, at Heilsufrøðiliga starvsstovan kann veita umhvörvisgóðkenning til virkið hjá P/F Vestsalmon í Kollafirði.

Umhvörvisgóðkenning verður givin við teimum treytum, sum eru lýstar í partinum “Góðkenningartreytir” niðanfyri. Treytirnar eru settar við støði í umsóknini; tilfarið, sum er lagt aftrat; og teimum upplýsingum, sum eru komnar fram undir málsviðgerðini.

2 Umsóknin

Heilsufrøðiliga starvsstovan fekk tann 18. apríl 2002 umsókn um umhvörvisgóðkenning frá P/F Vestsalmon í Kollafirði.

Saman við umsóknini og seinni eru móttiknar tekniskar upplýsingar um virkið, upplýsingar um útleiðingar og framleiðslu og vørulýsingar av evnum, sum virkið nýtir.

2.1 Viðkomandi tekningar

- 2.1.1 Støðuplanur og matrikkulering.
- 2.1.2 Plantekning sum vísir dálkingarkeldur.
- 2.1.3 Plantekning sum vísir útbúnað og flóð.
- 2.1.4 Rúmyvirlit.
- 2.1.5 Kort yvir byggjoki sambært byggisamtykt hjá Tórshavnar kommunu.
- 2.1.6 Planur við kloakk og spillvatnsútleiðing.

Eitt uppskot til umhvörvisgóðkenning var sent felagnum og kommununi til viðmerkingar 28. november 2002. Hvørgin hevði nakrar viðmerkingar.

3 Lýsing av virkinum

Virkið er staðsett á matr. nr. 230b á havnaøkinum í Kollafirði (sí kortnr. 25 og byggisamtykt í umsóknini, HS málnr. : 200000826-3).

Virkið er eitt kryvjivirkið, og rávøran er aldur laksur og síl. Framleiðslan verður útflutt sum heilur ísaður ella frystur fiskur.

Slógv verður gjørt til súrløgu og útflutt til minkafóður.

Ein gjøllari lýsing av virkinum og av umhvörvisviðurskiftunum er at finna í umhvörvisteknisku lýsingini (HS málnr.: 200000826-9).

4 Málsviðgerð

Undir viðgerðinni er serligur dentur lagdur á hesi viðurskipti:

- At útleiðingin av framleiðsluspillvatni verður hildin innanfyri mørk, sum eru mett at vera umhvørvisliga trygg.

5 Góðkenningartreytir

Umhvørvisgóðkenningin er treytað av hesum ásetingum:

5.1 Innrætting og rakstur

- 5.1.1 Virkið skal verða staðsett og rikið soleiðis, sum sagt er frá í umhvørvisteknisku lýsingini (HS málnr.: 200000826-9).
- 5.1.2 Øki, sum hoyra til virkið, skulu verða týðiliga avmerkt.
- 5.1.3 Virkið skal rekast og viðlíkahaldast soleiðis, at treytirnar altíð verða hildnar.
- 5.1.4 Undir arbeiði, har vandi er fyri spilli av evnafrøðiligum evnum, skal arbeiðast á skynsaman hátt, so at dálking ikki stendst av hesum.
- 5.1.5 Nýtsla av ljósum skal vera soleiðis, at hetta ikki hevur við sær ampa.
- 5.1.6 Virkið skal minka mest møguligt um nýtsluna av klóri.
- 5.1.7 Virkið skal arbeiða fram ímóti meira umhvørvisvinarligum sóttreinsingarhátti av spillvatninum.

5.2 Óljóð

- 5.2.1 Raksturin á staðnum má ikki hava við sær, at óljóðstöðið, ásett sum tað ekvivalenta, korrigeraða óljóðstöðið í dB(A), fer upp um niðanfyri standandi mørk máld við næsta grannamark. Í krøvunum veldst tað um, hvat økini rundan um verða nýtt til.

Dagur	Tíð	Øki 1	Øki 2	Øki 3	Øki 4
Mán. – frí.	07.00 - 18.00	70	60	55	45
Leygar.	07.00 - 14.00	70	60	55	45
Mán - frí.	18.00 - 22.00	70	60	45	40
Leygar.	14.00 - 22.00	70	60	45	40
Halgi.	07.00 - 22.00	70	60	45	40
Allir dagar	22.00 - 07.00	70	60	40	35

Øki 1: Vinnuøki og havnarøki, har larmandi virksemini kann fara fram.

Øki 2: Vinnuøki og havnarøki, har minni larmandi virksemini kann fara fram.

Øki 3: Blandað bústaðar- og miðstaðarrøki.

Øki 4: Bústaðarøki.

- 5.2.2 Tað hægst loyvda óljóðstöðið frá virkinum í tíðarskeiðnum kl. 22-07 kann í mesta lagi fara 15 dB(A) upp um tey nevndu markvirðini á nevndu økjunum.

5.3 Luftútleiðing

- 5.3.1 Alt virksemini skal fara fram soleiðis, at tað ikki hevur við sær lukt- ella dustampar í nærumhvørvinum.
- 5.3.2 Um ampar verða av lukti, dusti ella øðrum, skulu avmarkandi tiltøk setast í verk.

5.3.3 Skorsteinsútleiðingin skal verða sambært galdandi byggilóggávu.

5.4 Vatn og spillvatn

- 5.4.1 Virkið skal seta vatnmátara upp, sum mátar vatnnýtluna hjá virkinum.
- 5.4.2 Alt spillvatn frá framleiðsluni og frá vaski av virkinum skal leiðast í kloakkskipan út í havið.
- 5.4.3 Munnin á spillvatnsútleiðingini skal vera í minsta lagi 1 metur undir á hægstu fjøru.
- 5.4.4 Áðrenn spillvatnið verður leitt út, skal tað leiðast gjøgnum ein passandi dimensjoneaðan feittskiljara, so at ásettu markvirðir fyri spillvatn kunnu haldast, sí punkt 5.8.7.
- 5.4.5 Feittskiljarin skal hava sjálvvirkandi flotlæsara og ávaringarskipan, ið boðar frá, tá hann skal tømast.
- 5.4.6 Feittskiljari skal tømast eftir tørvi, men í minsta lagi eina ferð um mánaðin.
- 5.4.7 Eftir feittskiljaran skal vera ein sýnistøkubrunnur.
- 5.4.8 Spillvatnið í sýnistøkubrunninum má ikki bera brá av feitti ella olju.

5.5 Kemikaliugoymsla

- 5.5.1 Goymslan skal vera vard ímóti vindi og regni.
- 5.5.2 Allar goymslur av kemikalium skulu vera innrættaðar soleiðis, at møguligir lekar verða hildnir aftur.

5.6 Burturkast

- 5.6.1 Alt húsarhalds- og virkisburturkast skal viðgerast í tráð við galdandi reglur um burturkast, so sum kunngerð um burturkast.
- 5.6.2 Burturkastið skal latast góðkendum móttakara, og tað skal skiljast sundur sambært galdandi reglum hjá móttakara.

5.7 Óhapp

- 5.7.1 Henda óhapp, sum hava útlát ella dálking við sær, skulu beinanvegin setast í verk tiltøk, so sum upprudding, avmarking og fyribyrging, til eitt støði, sum Heilsufrøðiliga starvsstovan kann góðtaka.
- 5.7.2 Størri útlát ella dálking skal beinanvegin fráboðast til umhvørvisdeildina á Heilsufrøðiligu starvsstovuni. Eisini skal ein frágreiðing um møgulig tiltøk til upprudding v.m. sendast umhvørvisdeildini á Heilsufrøðiligu starvsstovuni.
- 5.7.3 Øll óhapp, sum hava útlát ella vanda fyri útláti við sær, skulu skrásetast. Frágreiðingar um hesi og møgulig tiltøk skulu sendast umhvørvisdeildini á Heilsufrøðiligu starvsstovuni á hvørjum ári sum partur av árligu *umhvørvisfrágreiðingini*.

5.8 Innaneftirlit

- 5.8.1 Sum innaneftirlit skal P/F Vestsalmon taka 4 sýni av spillvatninum um árið. Sýnini skulu takast javnt býtt yvir alt árið. Sýnini skulu takast úr sýnistøkubrunninum hjá virkinum.
- 5.8.2 P/F Vestsalmon skal gera kanningar av botninum nærhendis spillvatnsútleiðingina 1 ferð um árið. Kanningin skal gerast í august/september.
- 5.8.3 Títtleikin av sýnistøkum kann verða broyttur av Heilsufrøðiligu starvsstovuni.
- 5.8.4 Allar sýnistøkur og kanningar skulu gerast av starvsstovu, sum er góðkend av Heilsufrøðiligu starvsstovuni.
- 5.8.5 Allar sýnistøkur, kanningar og metingar av úrslitum verða goldnar av virkinum.
- 5.8.6 Virkið skal lata gera kanningar av spillvatninum, fyrstu ferð innan 2 mánaðir aftaná, at góðkenningin er givin.

5.8.7 Spillvatnið skal yvirhalda hesi markvirðini:

Evni	Markvirði	Kanningarháttur
Olja (mineral)	Max. 10 mg/l	DS/R 208
Olja/feitt	Max. 50 mg/l	DS/R 208
Botnfelliligt evni	Max. 10 ml/l	DS 233
Suspenderað evni	Max. 300 mg/l	DS 207
PH	min. 6,5 – max. 9,0	Elektrodur og/ella samanhagandi máting

5.8.8 Sýnini frá kanningunum av botninum nærhendis spillvatnsútleiðingina skulu kannast fyri gløðitap, pH, redoxpotentiali, innihald av total-fosfor og total- nitrogen. Sýnini skulu lýsast kvalitatívt við atlit til fauna, sedimenttjúkd, lukt, lit, konsistens og um blørur síggjast.

5.8.9 Víðkað kanningarskrá kann í serligum føri verða umbiðin av Heilsufrøðiligu starvsstovuni.

5.9 Rakstrarskráseting / Umhvørvisfrágreiðing

5.9.1 Virkið skal skráseta hesar upplýsingar:

- Móttiknar rávørunøgdir.
- Framleiðslunøgdir, útgreinað eftir slagi.
- Nøgdir av slógvi, útgreinað eftir, hvar tað kemur frá, hvørja viðgerð tað fær, og hvør avtakarin er.
- Nýtsla av kemikalium, herundir reingerðarevni og sóttreinsingarevni.
- Vatnnýtsla og orkunýtsla, útgreinað eftir slagi.
- Avhendaðar nøgdir og slag av burturkasti, herundir vandamikið burturkast og evja úr reinsiskipanum v.m., og móttakari.
- Úrslitini av spillvatnsgreiningum og botnkanning.
- Dálkingaróhapp og møgulig orsök, og frágreiðing um upprudding v.m.
- Frágreiðing við atlit til punkt 5.1.6 og 5.1.7.

5.9.2 Allar skrásetingar skulu goymast í minsta lagi 5 ár og skulu vera til taks hjá eftirlitsmyndugleikanum.

5.9.3 Árlig umhvørvisfrágreiðing við uppgerð av rakstrarskrásetingum og frágreiðing um umhvørvisviðurskifti, tulking av kanningarúrslitum, óhapp, gjørd og ætla umhvørvistiltøk v.m. skal sendast Heilsufrøðiligu starvsstovuni í seinasta lagi 1. februar í avloysandi árinum.

Almennar treytir

Virkið hevur skyldu til at fylgja grundregluni um at minka um nýtsluna av tilfeingi, dálking og útlát mest møguligt, uttan so, at tað viðførir órímiligan kostnað.

Virkið má ikki víðkast ella broytast byggifrøðiliga ella rakstrarliga á ein hátt, ið nertir við dálkingarviðurskifti virkisins, fyrr enn nýggj góðkenning er givin til hesa víðkan ella broyting.

Eigaraskifti, navnbroyting eller avtøka skal fráboðast Heilsufrøðiligu starvsstovuni.

Heilsufrøðiliga starvsstovan hevur eftirlitið við virkinum. Eftirlitið verður útint sambært kap. 7 í umhvørvisverndarlógini.

Heilsufrøðiliga starvsstovan kann broyta eftirlitstreytirnar, um hildið verður, at hetta er neyðugt fyri at fremja eitt munadyggari eftirlit.

Eitt eintak av hesi góðkenning skal altíð vera tøkt á virkinum. Øll viðkomandi starvsfólk skulu kenna innihaldið í góðkenningini og vita, hvar góðkenningin er til taks.

Annað umhvørvistýngjandi virksemin enn tað, sum er lýst í umsóknini, má ikki fara fram. Um ivamál taka seg upp, ger myndugleikin av, hvat umhvørvistýngjandi virksemin er.

Í 5 ár eftir góðkenningina kann bert verða givið boð ella forboð, um so er, at:

- nýggjar upplýsingar eru komnar fram um dálkingarskaðaárin.
- dálkingin elvir umhvørvislig skaðaárin, ið ikki kundu síggjast frammanundan, tá ið góðkenningin varð givin.
- dálkingin í aðrar mátar verður størri enn hon, ið góðkenningin er givin eftir.

Tá ið meira enn 5 ár eru gingin eftir góðkenningina, kann Heilsufrøðiliga starvsstovan broyta treytirnar í hesi, tá ið tað er umhvørvisliga grundað, ella um betri reinsingarhættir ella minni dálkandi framleiðsluhættir eru komnir fram.

Henda góðkenning tekur ikki støðu til, um tað er neyðugt við góðkenning eftir aðrari lóg.

Kæruvegleiðing

Hendan avgerð kann sambært grein 66 í løgtingslóg nr. 134 um umhvørvisvernd frá 29. oktober 1988 kærast til Landsstýrismannin í umhvørvismálum. Kæran skal sendast Heilsufrøðiligu starvsstovuni, sum síðan sendir kærana til Landsstýrismannin í umhvørvismálum við neyðugum skjølum.

Kærufreistin er 4 vikur frá tí degi, umhvørvisgóðkenningin er almannakunngjørd. Um kærufreistin er úti ein leygardag ella ein halgidag, verður kærufreistin longd til tann fyrstkomandi gerandisdagin.

Bárður Enni, stjóri

/

Jacob Pauli Joensen, deildarleiðari

Avrit: Arbeiðseftirlitið, Postrúm 1134, FO-100 Tórshavn
Føroya landsstýri, Vinnumálaráðið, Postrúm 377, FO-100 Tórshavn
Føroya landfúti, Postrúm 3018, FO-110 Tórshavn
Landslæknin, Sigmundargøta 5, Postrúm 9, FO-110 Tórshavn
Landsdjóralæknin, Postrúm 139, Tinganes, FO-110 Tórshavn
Tórshavnar kommuna, Postrúm 32, Vaglið, FO-110 Tórshavn.